

Il-Ġurnal Uffiċjali

C 332

tal-Unjoni Ewropea



Edizzjoni bil-Malti

Informazzjoni u Avviżi

Volum 56

15 ta' Novembru 2013

Avviż Nru

Werrej

Pagna

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2013/C 332/01	Komunikazzjoni tal-Kummissjoni dwar għajnuna mill-Istat għall-films u xogħlijiet awdjovizivi ohra ⁽¹⁾	1
2013/C 332/02	Bidu ta' proċeduri (Każ COMP/M.6992 – Hutchison 3G UK/Telefonica Ireland) ⁽¹⁾	12

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2013/C 332/03	Rata tal-kambju tal-euro	13
---------------	--------------------------------	----

MT
**Prezz:
EUR 3**

(¹) Test b'relevanza għaž-ŻEE

(Ikompli fil-paġna li jmiss)

V Avviżi

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2013/C 332/04	Notifika minn qabel ta' konċentrazzjoni (Każ COMP/M.7019 – TRIMET/EDF/NEWCO) ⁽¹⁾	14
2013/C 332/05	Notifika minn qabel ta' konċentrazzjoni (Każ COMP/M.7090 – Vopak/Swedegas/GO4LNG JV) – Każ li jista' jġi kkunsidrat għal proċedura simplifikata ⁽¹⁾	15



⁽¹⁾ Test b'relevanza għaż-ŻEE

II

*(Komunikazzjonijiet)*KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZIJI TAL-UNJONI EWROPEA

IL-KUMMISSJONI EWROPEA

Komunikazzjoni tal-Kummissjoni dwar għajnuna mill-Istat għall-films u xoghlijiet awdjoviżivi ohra**(Test b'relevanza għaż-ŻEE)**

(2013/C 332/01)

1. INTRODUZZJONI

1. Xoghlijiet awdjoviżivi, partikolarment films, jaqdu rwol importanti fit-tiswir ta' identitajiet Ewropej. Jirriflettu d-diversità kulturali tal-istorja u t-tradizzjonijiet differenti fl-Istati Membri u r-reġjuni tal-UE. Xoghlijiet awdjoviżivi huma kemm prodott ekonomiku, li joffri opportunitajiet importanti għall-holqien tal-ġid u l-impjegi, kif ukoll oġġett kulturali li jirrifletti u jiffirma s-soċjetajiet tagħna.
2. Fost ix-xoghlijiet awdjoviżivi, il-films għandhom prominenza partikolari, minhabba l-ispejjeż tagħhom ta' produzzjoni u importanza kulturali. Il-baġits għall-produzzjoni ta' films huma sostanzjalment oghla minn għal dawk li għandhom kontenut awdjoviżiv, hafna drabi huma aktar is-suġġett ta' koproduzzjoni internazzjonali, u t-tul ta' żmien li fih jistgħu jiġu sfruttati huwa itwal. Il-films b'mod partikolari jaffaċċaw kompetizzjoni b'sahhitha minn barra l-Ewropa. Min-naha l-ohra, fit hemm ċirkolazzjoni tax-xoghlijiet awdjoviżivi Ewropej barra l-pajjiż ta' oriġini tagħhom.
3. Din iċ-ċirkolazzjoni limitata tirriżulta mill-frammentazzjoni tas-settur awdjoviżiv Ewropew fi swieq nazzjonali u anki reġjonali. Filwaqt li dan huwa relatat mad-differenza lingwistika u kulturali Ewropea, il-qrubija tinbena wkoll bl-appoġġ pubbliku għax-xoghlijiet awdjoviżivi Ewropej, li permezz tagħhom skemi għall-finanzjament nazzjonali, reġjonali u lokali jissusidjaw hafna kumpaniji żgħar tal-produzzjoni.
4. Huwa ġeneralment aċċettat li l-għajnuna hija importanti sabiex il-produzzjoni awdjoviżiva Ewropea tkun sostnuta. Huwa diffiċli għall-produtturi tal-films sabiex jiksbu livell suffiċjenti ta' sostenn kummerċjali bil-quddiem sabiex ikollhom pakkett finanzjarju biex proġetti ta' produzzjoni jkunu jistgħu jipp-roċedu. Ir-riskju għoli assoċjat man-negozji u l-proġetti tagħhom, flimkien man-nuqqas ta' profitabbiltà perċepita tas-settur, jagħmluhom dipendenti fuq l-għajnuna mill-Istat. Hafna minn dawn il-films li jithallew purament għas-suq, ma kinux isiru minhabba tahlita ta' investiment għoli mehtieġ u udjenza limitata għal xoghlijiet awdjoviżivi Ewropej. F'dawn iċ-ċirkostanzi, it-trawwim tal-produzzjoni awdjoviżiva mill-Kummissjoni u l-Istati Membri għandu r-rwol li jiżgura li l-kultura u l-kapaċità kreattiva tagħhom ikunu jistgħu jiġu espressi, filwaqt li jkunu jistgħu jiġu riflessi wkoll id-diversità u r-rikkezza tal-kultura Ewropea.
5. MEDIA, il-programm ta' appoġġ tal-Unjoni Ewropea għall-films, it-televisin u l-industriji tal-midja l-ġdida, joffri bosta skemi ta' finanzjament differenti, kull wahda mmirata lejn oqsma differenti tas-settur awdjoviżiv, inklużi l-iskemi għal produtturi, distributuri, aġenti tal-bejgħ, organizzaturi ta' korsijiet ta' tahrig, operaturi f'teknoloġiji diġitali godda, operaturi ta' pjattaformi għal video-on-demand (VoD),

esibituri u organizzaturi ta' festivals, swieq u attivitajiet ta' promozzjoni. Huwa jhegġeġ iċ-ċirkolazzjoni u l-promozzjoni tal-films Ewropej b'enfasi partikolari fuq films Ewropej mhux nazzjonali. Dawn l-azzjonijiet se jtkomplew fis-Subprogramm MEDIA fi ħdan Ewropa Kreattiva, il-programm Ewropew għdid ta' appoġġ għas-setturi kulturali u kreattivi.

2. GHALFEJN NIKKONTROLLAW GHAJNUNA MILL-ISTAT GHALL-FILMS U XOGHLIJET AWDJOVI-ZIVI OĦRA?

6. L-Istati Membri implimentaw firxa wiesgħa ta' miżuri ta' appoġġ għall-produzzjoni ta' films, programmi televiżivi u xogħlijiet awdjoviżivi oħra. Flimkien, l-Istati Membri pprevedew stima ta' EUR 3 biljun kull sena f'appoġġ għall-films ⁽¹⁾. Dan il-finanzjament huwa pprovdut permezz ta' iktar minn 600 skema ta' sapport nazzjonali, reġjonali u lokali. Ir-raġuni għal dawn il-miżuri hija bbażata fuq kunsiderazzjonijiet kemm kulturali kif ukoll industrijali. Huma għandhom l-għan kulturali primarju li jiżguraw li l-kultura nazzjonali u reġjonali u l-potenzjal kreattiv ikunu espressi fil-midja awdjoviżiva tal-films u tat-televixin. Min-naħa l-oħra, huma jimmiraw li joholqu l-massa kritika tal-attività li hija meħtieġa sabiex tinholoq id-dinamika għall-iżvilupp u t-tiżiħ tal-industrija permezz tal-ħolqien ta' impriżi ta' produzzjoni mqabbdha sew, u l-iżvilupp ta' gabra permanenti ta' hiliet u esperjenzi tal-bniedem.
7. Permezz ta' dan l-appoġġ, l-UE issa saret waħda mill-ikbar produttori tal-films fid-dinja. L-industrija taċ-ċinema tal-UE pproduċiet 1 299 feature film fl-2012 meta mqabbel ma' 817 fl-Istati Uniti (2011), jew 1 255 fl-Indja (2011). Fl-2012, dahlu fis-swali taċ-ċinema tal-Ewropa 933,3 miljun persuna ⁽²⁾. Fl-2008, is-suq awdjoviżiv Ewropew għad-divertiment iffilmjat kien ivalutat EUR 17-il biljun ⁽³⁾. Iktar minn miljun persuna huma impjegati fis-settur awdjoviżiv fl-Unjoni Ewropea ⁽⁴⁾.
8. Dan jagħmel il-produzzjoni u d-distribuzzjoni tal-films mhux biss attività kulturali iżda wkoll attività ekonomika sinifikanti. Barra minn hekk, il-produtturi tal-films huma attivi fuq livell internazzjonali u xogħlijiet awdjoviżivi huma kkummerċjati internazzjonalment. Dan ifisser li tali għajna fil-forma ta' għotjiet, incentivi fiskali u tipi oħra ta' appoġġ finanzjarju probabbilment taffettwa l-kummerċ bejn l-Istati Membri. Il-produtturi u x-xogħlijiet awdjoviżivi li jirċievu tali appoġġ x'aktarx li jkollhom vantaġġ finanzjarju u għaldaqstant vantaġġ kompetittiv fuq dawk li ma jirċevuhx. Bħala konsegwenza, dan l-appoġġ jista' jfjikkil il-kompetizzjoni u huwa meqjus bħala għajna mill-Istat skont l-Artikolu 107(1) TFUE. Skont l-Artikolu 108 TFUE, il-Kummissjoni għaldaqstant hija obbligata li tivvaluta l-kompatibilità tal-għajna fis-settur awdjoviżiv mas-suq intern, bħalma tagħmel għall-miżuri l-oħra ta' Għajna mill-Istat f'setturi oħra.
9. F'dan il-kuntest huwa importanti li t-Trattat jistipula l-importanza kbira tal-promozzjoni tal-kultura għall-Unjoni Ewropea u l-Istati Membri tagħha billi jinkorpora l-kultura fost il-politiki tal-Unjoni speċifikament imsemmija fit-Trattat dwar il-Funzjonament tal-Unjoni Ewropea (TFUE). L-Artikolu 167(2) TFUE jistipula li:

“L-azzjoni tal-Unjoni timmira biex tinkoraġġixxi l-kooperazzjoni bejn l-Istati Membri u, jekk jinhtieg, tappoġġa u tissupplimenta l-azzjoni tagħhom fl-oqsma li ġejjin:

[...]

— il-kreazzjoni artistika u letterarja, anki fis-settur awdjoviżiv.”

10. L-Artikolu 167(4) TFUE jistipula li:

“L-Unjoni għandha tagħti kas tal-aspetti kulturali fl-azzjonijiet tagħha skont dispożizzjonijiet oħra tat-Trattati, partikolarment sabiex tirrispetta u tippromwovi d-diversità tal-kultura tagħha.”

⁽¹⁾ EUR 2,1 biljun tal-appoġġ huwa pprovdut kull sena mill-fondi Ewropej għall-films (<http://www.obs.coe.int/about/oea/pr/fundingreport2011.html>). Skont l-istudju dwar l-impatt ekonomiku u kulturali tal-kundizzjonijiet territorjali ta' skemi li jappoġġaw il-films, stima ulterjuri ta' EUR 1 biljun hija pprovduta kull sena mill-Istati Membri permezz ta' incentivi fiskali għall-films, http://ec.europa.eu/avpolicy/info_centre/library/studies/index_en.htm#territorialisation

⁽²⁾ Sors: Focus 2012 – World film market trends, European Audiovisual Observatory, Mejju 2012.

⁽³⁾ PWC Global Entertainment and Media Outlook 2009-2013, Ġunju 2009, p. 193.

⁽⁴⁾ Studju li sar minn KEA, European Affairs, Multi-Territory Licensing of Audiovisual Works in the European Union, Rapport finali mhejji mill-Kummissjoni Ewropea, DG għas-Socjetà Informatika u l-Mezzi ta' Komunikazzjoni, Ottubru 2010, p. 21 <http://www.keanet.eu/docs/mtl%20-%20full%20report%20en.pdf>

11. L-Artikolu 107(1) TFUE jipprojbixxi għajnuna mogħtija mill-Istat jew permezz ta' riżorsi tal-Istat, li tgħawweġ jew thedded li tgħawweġ il-kompetizzjoni u l-kummerċ bejn l-Istati Membri. Madankollu, il-Kummissjoni tista' teżenta ċerta għajnuna mill-Istat minn din il-projbizzjoni. Wahda minn dawn l-eżenzjonijiet hija l-Artikolu 107(3)(d) TFUE għall-għajnuna għall-promozzjoni tal-kultura, fejn għajnuna bħal din ma taffetwax il-kundizzjonijiet tal-kompetizzjoni u tal-kummerċ sa limitu li jmur kontra l-interess komuni.
12. Ir-regoli tat-Trattat dwar il-kontroll tal-għajnuna mill-Istat jirrikonoxxu l-ispeċifitajiet tal-kultura u l-attivitajiet ekonomiċi relatati magħha. L-għajnuna awdjoviziva tikkontribwixxi għas-sostenibbiltà għal perjodu ta' żmien medju u twil tal-film Ewropew u s-setturi awdjovizivi fl-Istati Membri kollha u żżid id-diversità kulturali tal-għażla ta' xogħlijiet disponibbli għal udjenzi Ewropej.
13. Bħala Parti għall-Konvenzjoni tal-UNESCO dwar il-Harsien u l-Promozzjoni tad-Diversità tal-Espressjonijiet Kulturali, l-Unjoni Ewropea, flimkien mal-Istati Membri tal-UE, hija impenjata li tintegra d-dimensjoni kulturali bħala element vitali fil-politiki tagħha.

3. L-IŻVILUPPI MILL-2001

14. Il-kriterji ta' valutazzjoni għall-għajnuna mill-Istat għall-produzzjoni ta' films u xogħlijiet awdjovizivi ohra kienu oriġinarjament stabbiliti fil-Komunikazzjoni tal-2001 dwar iċ-Ċinema ⁽¹⁾. Il-validità ta' dawn il-kriterji kienet estiża fl-2004 ⁽²⁾, l-2007 ⁽³⁾ u l-2009 ⁽⁴⁾ u skadiet fil-31 ta' Diċembru 2012. Din il-Komunikazzjoni ssegwi l-linji ewlenin tal-Komunikazzjoni tal-2001, filwaqt li tirreagixxi għal għadd ta' xejriet li tfaccaw mill-2001.
15. L-iskemi ta' għajnuna approvati mill-Kummissjoni minn mindu dahlu fis-seħh ir-regoli tal-2001, juru li l-Istati Membri jużaw varjetà wiesgħa ta' mekkaniżmi u kundizzjonijiet ta' għajnuna. Il-biċċa l-kbira tal-iskemi segwew il-mudell li għalih kienu ddisinjati l-kriterji ta' valutazzjoni tal-Komunikazzjoni tal-2001, jiġifieri għotjiet mogħtija lill-produzzjonijiet magħżula ta' films, meta l-għajnuna massima hija determinata bħala perċentwal tal-baġit ta' produzzjoni tal-benefiċjarju tal-għajnuna. Madankollu, għadd li qed jiżdied ta' Stati Membri introduċew skemi li jiddefinixxu l-ammont ta' għajnuna bħala perċentwal tannefqa fuq attività ta' produzzjoni mwettqa fl-Istat Membru biss li johroġ l-għotja. Dawn l-iskemi hafna drabi huma ddisinjati fil-forma ta' tnaqqis tat-taxxa jew inkella b'mod li japplika awtomatikament għal film li jissodisfa ċerti kriterji għall-eliġibbiltà tiegħu għall-għajnuna. Meta mqabbel ma' fondi tal-film li individwalment jagħtu approċċ għal films uniċi meta jkun hemm applikazzjoni, dawn l-iskemi bl-applikazzjoni awtomatika tagħhom jippermettu produtturi ta' films biex jiffaturaw ammont prevedibbli ta' fondi li diġà huma fil-fażi tal-ippjanar jew żvilupp.
16. Rigward l-iskop ta' attivitajiet megħjuna, xi Stati Membri offrew ukoll għajnuna għal attivitajiet minbarra l-produzzjoni ta' films. Din tinkludi għajnuna għad-distribuzzjoni tal-films jew għas-swali taċ-ċinema, pereżempju biex jappoġġaw swali taċ-ċinema rurali jew swali ta' ċinema artistiku iġenerali, jew sabiex ikopru t-tranzizzjoni tagħhom lejn il-projezzjoni tal-films digitali. Xi Stati Membri jappoġġaw proġetti awdjovizivi li jmorru lil hinn mill-kunċett tradizzjonali ta' produzzjonijiet tal-films u tat-TV, b'mod partikolari prodotti interattivi, bħat-transmidja jew loġhob. F'dawn il-kazijiet, il-Kummissjoni applikat il-kriterji tal-Komunikazzjoni dwar iċ-Ċinema bħala referenza sabiex tivvaluta n-neċessità, il-proporzjonalità u l-adegwatezza tal-għajnuna, kull meta għajnuna bħal din kienet innotifikata lilha. Il-Kummissjoni nnutat ukoll kompetizzjoni fost l-Istati Membri biex jużaw għajnuna mill-Istat biex jattiraw investiment lejhom minn kumpaniji kbar tal-produzzjoni tal-films ta' pajjiżi terzi. Dawn il-kwistjonijiet ma kinux indirizzati fil-Komunikazzjoni tal-2001.
17. Diġà fl-2001, il-Komunikazzjoni habbret li l-Kummissjoni se tirrevedi l-livell massimu ta' obbligi ta' nfiq territorjali f'dan is-settur li huwa permess skont ir-regoli ta' għajnuna mill-Istat. L-obbligi ta' nfiq territorjali fl-iskemi ta' finanzjament ta' films jirrikjedu ċerta parti tal-baġit appoġġat tal-films li għandu jintefaq fl-Istat Membru li jagħti l-għajnuna. L-estensjoni tal-2004 identifikat l-obbligi ta' nfiq territorjali

⁽¹⁾ Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali u l-Kumitat tar-Reġjuni dwar ċerti aspetti legali relatati ma' xogħlijiet ċinematografiċi u xogħlijiet awdjovizivi ohra, (ĠU C 43, 16.2.2002, p. 6).

⁽²⁾ ĠU C 123, 30.4.2004, p. 1.

⁽³⁾ ĠU C 134, 16.6.2007, p. 5.

⁽⁴⁾ ĠU C 31, 7.2.2009, p. 1.

fi skemi ta' finanzjament ta' films bhala kwistjoni li trid tiġi vvalutata aktar fid-dawl tal-konformità tagħha mal-prinċipji tas-suq intern tat-Trattat. Il-ġurisprudenza tal-Qorti tal-Ġustizzja, adottata mill-2001 dwar l-importanza tas-suq intern fir-rigward tar-regoli dwar l-orijini ta' oġġetti u servizzi, għandha tkun meqjusa wkoll ⁽¹⁾.

18. L-applikazzjoni tat-"test kulturali" qajmet ukoll kwistjonijiet fil-prattika. Il-kompatibbiltà ta' għajjnuna għall-produzzjoni ta' films hija vvalutata skont l-Artikolu 107(3)(d) TFUE li jipprevedi l-possibbiltà li tinghata għajjnuna "għall-promozzjoni kulturali". Il-Komunikazzjoni tal-2001 esigiet li l-għajjnuna tkun immirata direttament lejn prodott kulturali. Madankollu, l-iskrutinju ddettaljat tal-Kummissjoni tal-kriterji kulturali fi skemi ta' appoġġ għall-films kien kontroversjali fl-Istati Membri, speċjalment fl-isfond tal-prinċipju tas-sussidjarjetà.
19. Għaldaqstant, meta fl-2009 estendiet il-kriterji ta' valutazzjoni ta' għajjnuna mill-Istat tal-Komunikazzjoni tal-2001, il-Kummissjoni nnutat il-bżonn għal riflessjoni ulterjuri dwar l-implikazzjonijiet ta' dawn l-iżviluppi u revizzjoni tal-kriterji vvalutati.

4. BIDLIET SPEĊIFIĊI

20. Din il-Komunikazzjoni tindirizza l-kwistjonijiet imsemmija hawn fuq u tintroduċi emendi għall-kriterji tal-Komunikazzjoni tal-2001. B'mod partikolari hija tkopri għajjnuna mill-Istat għal skop usa' ta' attivitajiet, tenfasizza l-prinċipju ta' sussidjarjetà fil-qasam tal-politika kulturali u l-osservazzjoni tal-prinċipji tas-suq intern, tintroduċi livell ta' intensità oġhla għal għajjnuna massima għal produzzjonijiet transfruntiera u tinkludi l-protezzjoni u l-aċċess għall-patrimonju tal-films. Il-Kummissjoni temmen li dawn il-bidliet huma mehtieġa fid-dawl tal-iżviluppi li sehew mill-2001 lil hawn u se jgħinu biex fil-futur xogħlijiet Ewropej ikunu iktar kompetittivi u pan-Ewropej.

4.1. L-ambitu tal-attivitajiet

21. Rigward l-ambitu tal-attivitajiet li għalih din il-Komunikazzjoni tapplika, il-kriterji tal-għajjnuna mill-Istat fil-Komunikazzjoni tal-2001 dwar iċ-Ċinema ffukaw fuq il-produzzjoni tal-films. Kif innutat, xi Stati Membri madankollu offrew ukoll appoġġ għal attivitajiet relatati ohra, bħall-kitba tal-iskript, l-iżvilupp, id-distribuzzjoni tal-films, jew il-promozzjoni tal-films (inklużi festivals tal-films). L-għan li tiġi mharsa u protetta d-diversità kulturali tal-Ewropa permezz tax-xogħlijiet awdjovizivi, jista' jinkiseb biss jekk dawn ix-xogħlijiet jarawhom l-udjenzi. L-għajjnuna għall-produzzjoni biss tohloq il-periklu li jiġi stimulat il-forniment tal-kontenut awdjoviziv minghajr ma jiġi żgurat li x-xogħol awdjoviziv ikun imqassam u kummerċjalizzat sew. Għalhekk huwa xieraq li l-għajjnuna għandha tkopri l-aspetti kollha fil-holqien ta' film, mill-kunċett tal-istorja sat-twassil lill-udjenza.
22. Rigward l-għajjnuna għas-swali taċ-ċinema, normalment l-ammonti involuti huma żgħar biex pereżempju s-swali taċ-ċinema rurali u s-swali ta' ċinema artistiku għandhom ikunu suffiċjentement moqdiya bil-livell ta' għajjnuna li jaqa' taht ir-Regolament *de minimis* ⁽²⁾. Madankollu, jekk Stat Membru jista' jiġġustifika li huwa mehtieġ aktar appoġġ għas-swali taċ-ċinema, l-għajjnuna se tkun valutata skont il-Komunikazzjoni attwali bhala għajjnuna għall-promozzjoni tal-kultura skont it-tifsira tal-Artikolu 107(3)(d) TFUE. Għajjnuna għas-swali taċ-ċinema tippromwovi l-kultura peress li l-għan prinċipali tas-swali taċ-ċinema huwa l-wiri tal-prodott kulturali ta' film.
23. Xi Stati Membri kkunsidraw appoġġ għal proġetti awdjovizivi li jmorru lil hinn mill-kunċett tradizzjonali ta' film u produzzjonijiet tat-TV. L-irakkuntar tal-istejjer permezz tat-transmidja (maghrufa wkoll bhala l-irakkuntar tal-istejjer minn pjattaformi multipli jew l-irakkuntar tal-istejjer permezz ta' cross-media) hija t-teknika ta' kif jingħadu l-istejjer minn diversi pjattaformi u formati bl-użu ta' teknoloġiji diġitali bħal films u loġhob. B'mod importanti, dawn il-biċċiet tal-kontenut huma marbuta flimkien ⁽³⁾. Peress li l-proġetti tat-transmidja huma inevitabbilment marbuta mal-produzzjoni ta' film, il-produzzjoni ta' film bhala komponent hija meqjusa bhala xogħol awdjoviziv fl-ambitu ta' din il-Komunikazzjoni.

⁽¹⁾ B'mod partikolari, is-Sentenza tal-Qorti tal-Ġustizzja tal-10 ta' Marzu 2005 fil-Kawża Laboratoires Fournier (C-39/04), Għabra I-2057.

⁽²⁾ Ir-Regolament tal-Kummissjoni (KE) Nru 1998/2006 tal-15 ta' Dicembru 2006 dwar l-applikazzjoni tal-Artikoli 87 u 88 tat-Trattat dwar l-għajjnuna *de minimis*, ĠU L 314M, 1.12.2007, p. 654.

⁽³⁾ Ma għandhiex tiġi mhallta ma' pjattforma transfruntiera tradizzjonali ta' franchises tal-midja, sequels jew adattamenti.

24. Min-naha l-oħra, għalkemm jista' jagħti l-każ li l-logħob ikun jirrappreżenta waħda mill-forma ta' medja tal-massa li l-aktar li tkun qed tinfirex fis-snin li ġejjin, mhux il-logħob kollu neċessarjament jikkwalifika bħala xogħol awdjoviżiv jew prodott kulturali. Għandhom karatteristiċi differenti minn films fejn tidhol il-produzzjoni, id-distribuzzjoni, il-kummerċjalizzazzjoni u l-konsum. Għaldaqstant, ir-regoli maħsuba għall-produzzjoni tal-films ma jistgħux japplikaw awtomatikament għal-logħob. Barra minn dan, kuntrarju għal dak li jiġri fis-settur tal-films u dak tat-televiżjoni, il-Kummissjoni ma għandhiex ammont biżżejjed utli ta' deċiżjonijiet dwar l-għajnuna mill-Istat dwar logħob. Konsegwentement, din il-Komunikazzjoni ma tkoprix għajnuna mogħtija għal-logħob. Kwalunkwe miżura għall-għajnuna li tappoġġa l-logħob li ma tilhaqx il-kundizzjonijiet tal-GBER (General Block Exemption Regulation - Regolament għal Eżenzjoni Ġenerali Shiha) ⁽¹⁾ jew tar-Regolament *de minimis* għandha tibqa' tiġi indirizzata fuq il-bażi ta' każ b'każ. Sakemm il-hteġa ta' skema ta' għajnuna mmirata lejn il-logħob li għandu skop kulturali u edukattiv tkun tista' tiġi murija, il-Kummissjoni se tapplika b'analogija l-kriterju tal-intensità tal-għajnuna ta' din il-Komunikazzjoni.

4.2. Kriterju Kulturali

25. Biex tkun kompatibbli mal-Artikolu 107(3)(d), jehtieg li l-għajnuna għas-settur awdjoviżiv tippromwovi l-kultura. F'konformità mal-prinċipju tas-sussidjarjetà kif stabbilit fl-Artikolu 5 TUE, id-definizzjoni ta' attivitajiet kulturali hija primarjament responsabbiltà tal-Istati Membri. Fil-valutazzjoni ta' skema ta' appoġġ awdjoviżiv, il-Kummissjoni tirrikonoxxi li l-kompitu tagħha huwa limitat li tivverifika jekk Stat Membru għandux stabbilit mekkaniżmu ta' verifika relevanti, effettiv, biex jiġu evitati l-iżbalji evidenti. Dan jista' jinkiseb jew permezz tal-holqien ta' proċess ta' għażla kulturali sabiex ikun determinat liema xogħlijiet awdjoviżivi għandhom jibbenefikaw minn għajnuna, jew permezz ta' profil kulturali li jrid jiġi ssodisfat mix-xogħlijiet awdjoviżivi kollha bħala kundizzjoni għall-għajnuna. F'konformità mal-Konvenzjoni tal-UNESCO dwar il-Protezzjoni u l-Promozzjoni tad-Diversità ta' Espressjonijiet Kulturali tal-2005 ⁽²⁾, il-Kummissjoni tinnotta li l-fatt li l-film huwa kummerċjali ma jzommux lura milli jkun kulturali.
26. Id-diversità lingwistika hija element importanti tad-diversità kulturali; għaldaqstant, id-difiża u l-promozzjoni tal-użu ta' lingwa jew diversi lingwi ta' Stat Membru sservi wkoll għall-promozzjoni tal-kultura ⁽³⁾. Skont il-ġurisprudenza stabbilita tal-Qorti, kemm il-promozzjoni ta' lingwa ta' Stat Membru ⁽⁴⁾ kif ukoll il-politika kulturali ⁽⁵⁾ tista' tikkostitwixxi rekwiżit superjuri relatat mal-interess ġenerali li jiġġustifika restrizzjoni fuq il-libertà li jiġu pprovdu servizzi. Għaldaqstant, l-Istati Membri jistgħu jitolbu, bħala kundizzjoni għall-għajnuna, fost l-oħrajn, li l-film jiġi prodott f'lingwa partikulari, meta jiġi stabbilit li dan ir-rekwiżit ikun mehtieg u xieraq biex jintlahaq għan kulturali fis-settur awdjoviżiv, li jista' jiffavorixxi wkoll il-libertà tal-espressjoni tal-komponenti soċjali, reliġjużi, filosofici jew lingwistiċi differenti li jeżistu f'reġjun partikulari. Il-fatt li kriterju bħal dan jista' fil-prattika jikkostitwixxi vantaġġ għal impriżi ta' produzzjonijiet ċinematografiċi li jaħdmu bil-lingwa koperta minn dak il-kriterju jidher inerenti għall-ilħuq tal-ghan ⁽⁶⁾.

4.3. L-obbligi ta' nfiq territorjali

27. L-obbligi imposti mill-awtoritajiet li jagħtu l-għajnuna fuq il-produtturi tal-films sabiex jonfqu ċerta parti mill-baġit għall-produzzjoni tal-film f'territorju partikolari (magħruf bħala "obbligi ta' nfiq territorjali") kienu soġġetti għal attenzjoni partikolari minn meta l-Kummissjoni bdiet thares lejn skemi għas-sostenn tal-films. Il-Komunikazzjoni tal-2001 dwar iċ-Ċinema ppermettiet lill-Istati Membri li jirrikjedu li sa 80 % mill-baġit tal-film kollu kien jehtieg li jintefaq fit-territorju tagħhom. L-iskemi li jiddefinixxu

⁽¹⁾ Ir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajnuna bħala kompatibbli mas-suq komuni (ir-Regolament għal Eżenzjoni Ġenerali Shiha) skont l-Artikoli 87 u 88 tat-Trattat, (ĠU L 214, 9.8.2008, p. 3).

⁽²⁾ Il-Konvenzjoni fl-Artikolu 4(4) stipula: "Attivitajiet kulturali, oġġetti u servizzi jirreferu għal dawk l-attivitajiet, l-oġġetti u s-servizzi, li ... jinkorporaw jew iwasslu espressjonijiet kulturali, irrispettivament mill-valur kummerċjali li huma jista' jkollhom. L-attivitajiet kulturali jista' jkollhom għan fihom infushom, jew jistgħu jikkontribwixxu għall-produzzjoni ta' oġġetti u s-servizzi kulturali."

⁽³⁾ Sentenza tal-Qorti tal-5 ta' Marzu 2009, UTECA, il-Kawża C-222/07, il-paragrafi 27-33.

⁽⁴⁾ Sentenza tal-Qorti tat-13 ta' Diċembru 2007, *United Pan-Europe Communications Belgium*, il-Kawża C-250/06, il-paragrafu 43.

⁽⁵⁾ Sentenza tal-Qorti tat-28 ta' Ottubru 1999, ARD, il-Kawża C-6/98, il-paragrafu 50.

⁽⁶⁾ Sentenza tal-Qorti tal-5 ta' Marzu 2009, UTECA, il-Kawża C-222/07, il-paragrafi 34, 36.

l-ammont ta' għajjnuna bhala percentwal tan-nefqa dwar l-attività ta' produzzjoni mwettqa fl-Istat Membru li jagħmel l-ghotjiet permezz tad-disinn tagħhom diġà jippruvaw jattiraw kemm jista' jkun attività ta' produzzjoni għall-Istat Membru li jagħmel l-ghotjiet u jinkludu element inerenti ta' territorjalizzazzjoni tan-nefqa. Il-Komunikazzjoni dwar iċ-Ċinema jehtieg li tikkunsidra dawn it-tipi differenti ta' skemi ta' għajjnuna li issa huma stabbiliti.

28. L-obbligi tal-infiq territorjali jikkostitwixxu restrizzjoni tas-suq intern għal produzzjoni awdjoviziva. Għaldaqstant, il-Kummissjoni kkummissjonat studju estern dwar kundizzjonijiet territorjali imposti fuq il-produzzjoni awdjoviziva li kien komplut fl-2008 ⁽¹⁾. Kif gie ddikjarat fl-estensjoni tal-Komunikazzjoni dwar iċ-Ċinema tal-2009, kumplessivament, l-istudju kien inkonklużiv: ma setax jasal għal konkluzjoni jekk l-effetti pożittivi tal-kundizzjonijiet territorjali kinux jisbqu l-effetti negattivi.
29. Madankollu, l-istudju sab li l-ispejjeż għall-produzzjoni tal-films jidhru li huma oghla f'dawk il-pajjiżi li japplikaw kundizzjonijiet territorjali milli f'dawk li ma japplikawhomx. L-istudju sab ukoll li kundizzjonijiet territorjali jistgħu jikkawżaw xi ostakli għal koproduzzjonijiet li jistgħu jrenduhom ukoll inqas effiċjenti. Kumplessivament, l-istudju sab li l-obbligi l-iktar ristrettivi ta' nfiq territorjali ma jwasslux għal effetti biżżejjed pożittivi biex tkun iġġustifikata ż-żamma tal-livelli ta' restrizzjonijiet attwali. Huwa wkoll ma weriex li hemm bżonn ta' dawn il-kundizzjonijiet fl-isfond tal-oġġettivi segwiti.
30. Miżura nazzjonali li ttellef l-eżerċitar ta' libertajiet fundamentali ggarantiti mit-Trattat tista' tkun aċċettabbli biss meta tikkonforma ma' diversi kundizzjonijiet: hija għandu jkollha raġuni prinċipali ta' interess ġenerali, għandha tkun adattata sabiex ikun żgurat li jintlaħaq l-għan li hija ssegwi u ma għandhiex tmur lil hinn minn dak li jkun neċessarju sabiex tilhaq dak l-għan ⁽²⁾. Il-karatteristiċi speċifiċi tal-industrija tal-films, b'mod partikolari l-mobbiltà estrema ta' produzzjonijiet u l-promozzjoni ta' diversità kulturali u kultura nazzjonali u lingwi, jistgħu jikkostitwixxu rekwiżit prinċipali ta' interess ġenerali li kapaci jiġġustifika restrizzjoni fuq l-eżerċitar tal-libertajiet fundamentali. Għalhekk, il-Kummissjoni tkompli tirrikonoxxi li, sa ċertu punt, tali kundizzjonijiet jistgħu jkunu neċessarji sabiex tinzamm massa kritika ta' infrastruttura għall-produzzjoni tal-films fl-Istat Membru jew fir-reġjun li jagħmel l-ghotja.
31. Kwazi hadd mill-Istati Membri ma jimponi obbligi ta' nfiq territorjali sal-limitu massimu ta' 80 % tal-baġit għall-produzzjoni li tippermetti l-Komunikazzjoni tal-2001. Diversi Stati Membri ma għandhom ebda obbligu ta' nfiq territorjali fl-iskemi tagħhom. Hafna skemi reġionali huma marbuta mal-ammont tal-għajjnuna u jirrikjedu li 100 % jew 150 % ta' dan l-ammont għandu jintefaq fl-Istat Membru li jagħmel l-ghotja, mingħajr ma jkun speċifiku dwar l-oriġini tas-servizzi subkuntrattati jew l-oriġini tal-oġġetti użati fil-produzzjoni. F'xi skemi, il-produttur li jircievi l-għajjnuna huwa liberu li jonfoq mill-inqas 20 % tal-baġit tal-produzzjoni barra mill-Istat Membru. Ċerti Stati Membri jikkalkulaw l-għajjnuna għal film bhala percentwal tan-nefqa lokali biss.
32. L-ammont tan-nefqa li huwa sugġett għall-obbligi ta' nfiq territorjali għandu mill-inqas ikun proporzjonat mal-impenji finanzjarji attwali ta' Stat Membru u mhux mal-baġit kumplessiv tal-produzzjoni. Dan ma kienx neċessarjament il-każ fil-kriterju territorjali tal-Komunikazzjoni tal-2001 ⁽³⁾.
33. Essenzjalment hemm żewġ mekkanizmi tal-għajjnuna distinti applikati mill-Istati Membri li joffru għajjnuna għall-produzzjoni tal-films:
- għajjnuna mogħtija – pereżempju minn bord tal-għażla – bhala għotja diretta, pereżempju definita bhala percentwal tal-baġit tal-produzzjoni; u
 - għajjnuna mogħtija u definita bhala proporzjon tan-nefqa tal-produzzjoni fl-Istat Membru li jagħti l-għajjnuna (pereżempju incentiv fiskali).

⁽¹⁾ Studju dwar l-Impatt Ekonomiku u Kulturali tal-2008, l-aktar fir-rigward ta' koproduzzjonijiet, ta' Klawzoli skont it-Territorju għal Skemi ta' għajjnuna mill-Istat għal Films u Produzzjonijiet Awdjovizivi. http://ec.europa.eu/avpolicy/docs/library/studies/territ/final_rep.pdf

⁽²⁾ Sentenza UTECA, il-Kawża C-222/07, §25.

⁽³⁾ Pereżempju: produttur qed jagħmel film b'baġit ta' EUR 10 miljun u japplika għall-għajjnuna għal skema li toffri massimu ta' EUR 1 miljun għal kull film. Ma jkunx proporzjonat li dan il-film jiġi eskluż mill-iskema fuq il-bażi li l-produttur ma jistenniex li jonfoq mill-inqas EUR 8 miljun mill-baġit tal-produzzjoni fit-territorju li joffri l-għajjnuna.

34. Il-paragrafu 50 jistabbilixxi l-limiti għal kull mekkanizmu li fih il-Kummissjoni tista' taċċetta li Stat Membru jkun qed japplika obbligi ta' nfiq territorjali li xorta jistgħu jitqiesu bħala meħtieġa u proporzjonati għal għan kulturali.
35. Fil-każ ta' għajjnuna mogħtija bħala għotja, l-obbligu ta' nfiq territorjali massimu għandu jkun limitat għal 160 % tal-ammont tal-għajjnuna. Dan jikkorrispondi għar-regola ta' "80% tal-baġit tal-produzzjoni" preċedenti meta l-intensità tal-għajjnuna tilhaq il-massimu ġenerali ddikjarat fil-paragrafu 52(2), jiġifieri 50 % tal-baġit tal-produzzjoni ⁽¹⁾.
36. Fil-każ ta' għajjnuna mogħtija bħala percentwal tan-nefqa fuq attività ta' produzzjoni fl-Istat Membru li jagħti l-għajjnuna, hemm incentiv biex wiehed jonfoq aktar fl-Istat Membru biex jirċievi aktar għajjnuna. L-illimitar tal-attività ta' produzzjoni eliġibbli għal dik li ssehh fl-Istat Membru li jagħti l-għajjnuna hija restrizzjoni territorjali. Konsegwentement, sabiex jitwaqqaf limitu li huwa paragonabbli mal-limitu għall-għotjiet, in-nefqa massima suġġetta għall-obbligi ta' nefqa territorjali hija ta' 80 % tal-baġit tal-produzzjoni.
37. Barra minn hekk, bi kwalunkwe mekkanizmu, kwalunkwe skema jista' jkollha kriterju ta' eliġibbiltà li jitlob livell minimu ta' attività ta' produzzjoni fit-territorju tal-Istat Membru li jagħti l-għajjnuna. Dan il-livell ma jaqbiżx il-50 % tal-baġit tal-produzzjoni.
38. Fi kwalunkwe każ, skont il-liġi tal-UE, l-Istati Membri ma għandhom ebda obbligu li jimponu obbligi ta' nfiq territorjali.

4.4. Kompetizzjoni biex jiġu attirati produzzjonijiet barranin kbar

39. Meta fl-2001 kienet adottata l-Komunikazzjoni dwar iċ-Ċinema, f'it Stati Membri ppruvaw jużaw għajjnuna għall-films biex jattiraw proġetti kbar ta' films barranin biex jinhadmu fit-territorju tagħhom. Minn dak inhar, diversi Stati Membri introduċew skemi bl-għan li jattiraw produzzjonijiet bi profili għoljin lejn l-Ewropa, f'kompetizzjoni globali mal-lokalitajiet u faċilitajiet bnadi ohra, bħall-Istati Uniti, il-Kanada, New Zealand jew l-Awstralja. Kontributori għall-konsultazzjonijiet pubbliċi qabel din il-Komunikazzjoni qablu li dawn il-produzzjonijiet kienu meħtieġa biex tinzamm infrastruttura awdjoviziva ta' kwalità għolja biex tikkontribwixxi għall-użu ta' faċilitajiet ta' studios ta' klassi għolja, tagħmir u persunal u biex tikkontribwixxi għat-trasferiment ta' teknoloġija, hiliet u għarfien espert. L-użu parzjali ta' faċilitajiet minn produzzjonijiet barranin jgħin ukoll biex ikun hemm il-kapaċitajiet biex jinhadmu produzzjonijiet Ewropej ta' kwalità għolja u bi profil għoli.
40. Rigward l-effett possibbli fuq is-settur awdjoviziv Ewropew, produzzjoni barranija jista' jkollha impatt li jidm peress li ġeneralment tagħmel użu qawwi ta' din l-infrastruttura lokali u ta' kast lokali. Kumplesivament dan jista' jkollu impatt pożittiv fuq is-settur awdjoviziv nazzjonali. Ta' min jinnota wkoll li hafna mill-films li huma meqjusa li huma proġetti ewlenin ta' pajjiżi terzi, huma koproduzzjonijiet li jinvolvu wkoll produtturi Ewropej. B'hekk dawn is-sussidji se jikkontribwixxu wkoll għall-promozzjoni ta' xogħlijiet awdjovizivi Ewropej u biex ikunu sostnuti faċilitajiet għal produzzjonijiet nazzjonali.
41. Għalhekk, il-Kummissjoni tqis li tali għajjnuna tista', fil-prinċipju tkun kompatibbli mal-Artikolu 107(3)(d) TFUE bħala għajjnuna għall-promozzjoni tal-kultura bl-istess kundizzjonijiet bħall-għajjnuna għal produzzjoni Ewropea. Madankollu, peress li l-ammonti ta' għajjnuna għal produzzjonijiet internazzjonali kbar jistgħu jkunu kbar hafna, il-Kummissjoni se timmonitorja l-iżvilupp ulterjuri ta' din it-tip ta' għajjnuna biex tiżgura li l-kompetizzjoni primarjament issir abbażi ta' kwalità u prezz, iktar milli abbażi ta' Għajjnuna mill-Istat.

4.5. Produzzjonijiet transfruntiera

42. F'it films Ewropej huma distribwiti barra t-territorji ta' produzzjoni tagħhom. Il-probabbiltà li film Ewropew jiġi rilaxxat f'diversi Stati Membri hija oġġla milli fil-każ ta' koproduzzjonijiet li jinvolvu

⁽¹⁾ Pereżempju: produttur qed jagħmel film b'baġit ta' EUR 10 miljun u japplika għall-għajjnuna għal skema li toffri massimu ta' EUR 1 miljun għal kull film. Il-produttur jista' jkun mistenni li jonfoq biss EUR 1,6 miljun tal-baġit tal-produzzjoni fit-territorju li toffri l-għajjnuna. Madankollu, kieku l-baġit tal-film kien ta' EUR 2 miljun u rċieva l-ammont massimu tal-għajjnuna, il-produttur jiffaċċja obbligu ta' nfiq territorjali li jikkorrispondi għal 80 % tal-baġit tal-produzzjoni.

produtturi minn diversi pajjiżi. Fl-isfond tal-importanza ta' kooperazzjoni ta' produttori minn Stati Membri differenti għall-produzzjoni ta' xogħlijiet Ewropej li jixxandru f'diversi Stati Membri, il-Kummissjoni tqis li intensità oghla ta' għajna hija ggustifikata għal koproduzzjonijiet transfruntiera ffinanzjati minn iktar minn Stat Membru wiehed u li jinvolvu produttori minn iktar minn Stat Membru wiehed.

4.6. Il-patrimonju tal-films

43. Il-films għandhom jingabru, jiġu preservati u aċċessibbli għal generazzjonijiet futuri għall-finijiet kulturali u edukattivi ⁽¹⁾. Il-Konklużjonijiet tal-Kunsill Edukazzjoni, Żgħażaġh, Kultura u Sport dwar il-patrimonju cinematografiku tat-18 ta' Novembru 2010 ⁽²⁾ stieden lill-Istati Membri biex jiżguraw li l-films li ġew appoġġati mill-għajna mill-Istat jiġu ddepożitati f'istituzzjoni tal-patrimonju tal-films, flimkien mal-materjal relatat, fejn ikun fattibbli, u d-drittijiet xierqa fir-rigward tal-priservazzjoni u l-użu kulturali u mhux kummerċjali tal-films u ta' materjal mhux relatat.
44. Xi Stati Membri introduċew il-prassi li jhallu l-ahħar pagament tal-għajna wara li l-istituzzjoni tal-patrimonju tal-films tkun iċċertifikat id-depożitu tal-film li jkun ingħata għajna. Dan wara li kien mod effiċjenti biex jiġi infurzat l-obbligu kuntrattwali ta' depożitu.
45. Xi Stati Membri introduċew ukoll dispożizzjonijiet fil-ftehimiet tal-ghotja tagħhom biex jippermettu l-użu ta' films iffinanzjati b'mod pubbliku għal skopijiet speċifiċi fl-eżekuzzjoni tal-missjonijiet ta' interess pubbliku tal-istituzzjonijiet tal-patrimonju tal-films wara perjodu ta' żmien miftiehem u sakemm dan ma jinterferixx mal-użu normali tal-film.
46. Għaldaqstant, l-Istati Membri għandhom iheggu u jappoġġaw lill-produtturi biex jiddepożitaw kopja tal-film meħjun fl-istituzzjoni tal-patrimonju tal-films magħzula mill-korp li jagħti l-għajna biex jiġi ppriservat ⁽³⁾, kif ukoll għal użu speċifikat mhux kummerċjali miftiehem mal-proprjetarju/i f'konformità mad-drittijiet tal-proprjetà intellettwali u mingħajr preġudizzju għar-remunerazzjoni xierqa lill-proprjetarju wara perjodu ta' żmien miftiehem u mniżżel fil-ftehim tal-ghotja u b'mod li dan ma jinterferixx mal-użu normali tal-film.

5. VALUTAZZJONI TAL-KOMPATIBILITÀ TAL-GĦAJNUNA

47. Meta tivvaluta għajna għall-films u xogħlijiet awdjovizivi ohra, il-Kummissjoni tivverifika l-bażi tal-kunsiderazzjonijiet ta' hawn fuq:
- L-ewwel, jekk l-iskema ta' għajna tirrispetta il-prinċipju tal-“legalità ġenerali”, jiġifieri l-Kummissjoni għandha tivverifika li l-iskema ma tinkludix klawżoli li jkunu kuntrarji għal dispożizzjonijiet tat-TFUE f'oqsma ohra minbarra Għajna mill-Istat;
 - It-tieni, jekk l-iskema tissodisfa il-kriterji ta' kompatibilità speċifiċi għal għajna, stipulati hawn taht.

5.1. Legalità ġenerali

48. Il-Kummissjoni għandha l-ewwel tivverifika li l-għajna tirrispetta l-prinċipju ta' “legalità ġenerali” u li l-kundizzjonijiet tal-eligibilità u l-kriterji tal-ghoti ma fihomx klawżoli kuntrarji għat-TFUE f'oqsma minbarra l-għajna mill-Istat. Dan jinkludi l-iżgurar li l-prinċipji tat-TFUE li jipprojbixxu d-diskriminazzjoni abbażi ta' nazzjonalità, moviment hieles ta' oġġetti, moviment hieles ta' haddiema, libertà tal-istabbiliment, libertà għall-forniment ta' servizzi u libertà għall-moviment ta' kapital, ikunu ġew rispettati (l-Artikoli 18, 34, 36, 45, 49, 54, 56 u 63 tat-TFUE). Il-Kummissjoni ssaħħah dawn il-prinċipji flimkien mal-applikazzjoni tar-regoli ta' kompetizzjoni meta d-dispożizzjonijiet li jkunu qed jiksru dawn il-prinċipji huma inseparabbli mit-thaddim tal-iskema.

⁽¹⁾ Rakkomandazzjoni tal-Parlament Ewropew u tal-Kunsill tas-16 ta' Novembru 2005 dwar il-patrimonju cinematografiku u l-kompetittività ta' attivitajiet industrijali relatati, ĠU L 323, 9.12.2005, p. 57.

⁽²⁾ ĠU C 324, 1.12.2010, p. 1.

⁽³⁾ Istituzzjonijiet tal-Patrimonju tal-Films huma maħtura mill-Istati Membri sabiex jiġbru, jippriservaw u jagħmlu disponibbli patrimonju ta' films għal skopijiet kulturali u edukattivi. F'applikazzjoni tar-Rakkomandazzjoni tal-Parlament Ewropew u tal-Kunsill tal-2005 dwar il-patrimonju tal-films, l-Istati Membri elenkaw l-istituzzjonijiet tal-Patrimonju tal-Films tagħhom. Il-lista attwali tinsab fuq: <http://ec.europa.eu/avpolicy/docs/reg/cinema/institutions.pdf>

49. Fkonformità mal-prinċipji msemmija hawn fuq, l-iskemi ta' għajnuna ma jistgħux, pereżempju, jirriżervaw l-għajnuna esklużivament għaċ-ċittadini; jehtieġu li l-benefiċjarji jkollhom l-istatus ta' impriża nazzjonali stabbilit skont il-liġi kummerċjali nazzjonali (impriži stabbiliti fi Stat Membru wiehed u li joperaw f'iehor permezz ta' fergħa jew aġenzija permanenti għandhom ikunu eliġibbli għall-għajnuna; barra minn hekk, ir-reqwiżit ta' aġenzija għandu jkun infurzabbli biss mal-pagament tal-għajnuna); jew jobligaw lil kumpaniji barranin li jipprovdu servizzi biex isiru l-films li jevitaw it-termini u l-kundizzjonijiet tad-Direttiva 96/71/KE fir-rigward tal-haddiema impjegati tagħhom ⁽¹⁾.

50. Fid-dawl tas-sitwazzjoni speċifika tas-settur tal-films Ewropew, skemi ta' appoġġ għall-produzzjoni tal-films jistgħu:

— jehtieġu li sa 160 % tal-ammont tal-għajnuna jintefqu fit-territorju li jagħti l-għajnuna; jew

— jikkalkulaw l-ammont tal-għajnuna mogħtija għall-produzzjoni ta' xogħol awdjoviziv partikolari bhala perċentwal tan-nefqa fuq attivitajiet ta' produzzjoni ta' films fl-Istat Membru li jagħti din l-għajnuna, tipikament f'każ ta' skemi ta' appoġġ fil-forma tal-inċentivi fiskali.

Fiz-żewġ każijiet, l-Istati Membri jistgħu jirrikjedu livell minimu tal-attività tal-produzzjoni fit-territorju tagħhom biex il-proġetti jkunu eliġibbli għal kwalunkwe għajnuna. Dan il-livell, madankollu, ma jistax jaqbeż il-50 % tal-baġit globali tal-produzzjoni. Barra minn hekk, ir-rabta territorjali fl-ebda każ ma taqbeż it-80 % tal-baġit globali tal-produzzjoni.

5.2. Kriterji ta' valutazzjoni speċifiċi skont l-Artikolu 107(3)(d) TFUE

51. L-oġġettiv tal-appoġġ għall-produzzjoni tax-xogħlijiet awdjovizivi Ewropej u l-iżgurar li l-infrastruttura meħtieġa qieghda f'postha għall-produzzjoni u l-wiri tagħhom, huwa t-fassil tal-identitajiet kulturali Ewropej u t-tishih tad-diversità kulturali. Għalhekk, l-iskop tal-għajnuna huwa l-promozzjoni tal-kultura. Din l-għajnuna tista' tkun kompatibbli mat-Trattat skont l-Artikolu 107(3)(d) TFUE. Impriži fis-settur tal-produzzjoni tal-films u tal-programmi għat-televiżjoni jistgħu jibbenefikaw wkoll minn tipi ohra ta' għajnuna mogħtija taht l-Artikolu 107(3)(a) u (c) TFUE (pereżempju għajnuna reġjonali, għajnuna għall-SME, għar-Riċerka u l-Iżvilupp, għat-taħriġ, jew għall-impjegji), sal-massimu tal-intensitajiet għall-għajnuna fil-każ ta' akkumulazzjoni tal-għajnuna.

52. Fil-każ ta' skemi mfassla biex jappoġġaw il-kitba tal-iskripts, l-iżvilupp, il-produzzjoni, id-distribuzzjoni u l-promozzjoni ta' xogħlijiet awdjovizivi koperti minn din il-Komunikazzjoni, il-Kummissjoni se teżamina dawn il-kriterji b'referenza għax-xogħol awdjoviziv li se jibbenefika mill-għajnuna biex tivvaluta jekk l-iskema hijiex kompatibbli mat-Trattat skont l-Artikolu 107(3)(d) TFUE:

(1) L-għajnuna hija indirizzata lejn prodott kulturali. Kull Stat Membru jiżgura li l-kontenut tal-produzzjoni meġhuna huwa kulturali skont il-kriterji nazzjonali tiegħu stess, permezz ta' proċess ta' verifika effettiva biex jevita żbalji evidenti: permezz tal-għażla ta' proposti ta' films, pereżempju minn bord jew persuna fdata bl-għażla, jew, fl-assenza ta' dan il-proċess ta' għażla, billi titwaqqaf lista ta' kriterji kulturali li magħha jiġi vverifikat kull xogħol awdjoviziv.

(2) Fil-prinċipju, l-intensità tal-għajnuna trid tkun limitata għal 50 % tal-baġit għall-produzzjoni, bil-hsieb li tistimula inizjattivi kummerċjali normali. L-intensità tal-għajnuna għal produzzjonijiet transfruntieri ffinanzjati minn aktar minn Stat Membru wiehed u li jinvolvu produtturi minn aktar

⁽¹⁾ Id-Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjeg ta' haddiema fil-qafas ta' prestazzjoni ta' servizzi, GU L 18, 21.1.1997, p. 1 (Edizzjoni Speċjali bil-Malti: Kapitolu 05 Volum 02 p. 431).

minn Stat Membru wiehed tista' tkun sa 60 % tal-baġit tal-produzzjoni. Xoghlijiet awdjovizivi diffiċli ⁽¹⁾ u koproduzzjonijiet li jinvolvu pajjiżi mil-Lista tad-DAC tal-OECD ⁽²⁾ huma esklużi minn dawn il-limiti. Films li l-unika verżjoni oriġinali tagħhom hija fil-lingwa nazzjonali ta' Stat Membri b'territorju, popolazzjoni u zona tal-lingwa limitati, jistgħu jitqiesu bhala xoghlijiet awdjovizivi diffiċli f'dan il-kuntest.

- (3) Fil-prinċipju, ma hemmx limitu fuq l-ghajjnuna għall-kitba jew l-iżvilupp tal-iskript. Madankollu jekk l-iskript jew il-proġett li jirriżulta, fl-aħhar mill-aħhar isir film, l-ispejjeż għall-kitba tal-iskript u l-iżvilupp huma sussegwentement inkluzi fil-baġit tal-produzzjoni u kkunsidrati fil-kalkolu tal-intensità tal-ghajjnuna massima għax-xogħol awdjoviziv kif stabbilit fis-subparagrafu (2) hawn fuq.
 - (4) L-ispejjeż għad-distribuzzjoni u l-promozzjoni tax-xoghlijiet awdjovizivi li huma eliġibbli għal sostenn għall-produzzjoni jistgħu jkunu appoġġjati bl-istess intensità tal-ghajjnuna daqslikieku kienu jew setgħu jkunu għall-produzzjoni tagħhom.
 - (5) Minbarra l-kitba tal-iskripts, l-iżvilupp, id-distribuzzjoni jew il-promozzjoni, ghajjnuna mogħtija għal attivitajiet speċifiċi tal-produzzjoni mhijiex permessa. Konsegwentement, l-ghajjnuna ma tridx tkun riżervata għal partijiet individwali fil-katina tal-valur tal-produzzjoni. Kwalunkwe ghajjnuna mogħtija għall-produzzjoni ta' xogħol speċifiku awdjoviziv għandha tikkontribwixxi għall-baġit globali tiegħu. Il-produttur għandu jkun liberu li jagħżel l-elementi tal-baġit li se jintefqu fi Stati Membri oħra. Dan jiżgura li l-ghajjnuna jkollha effett ta' incentiv newtrali. L-identifikazzjoni ta' ghajjnuna għal elementi speċifiċi individwali ta' baġit ta' film tista' tibdel din l-ghajjnuna fi preferenza nazzjonali għas-setturi li jipprovdu l-oġġetti speċifiċi meghjuna, li ma jkunux kompatibbli mat-Trattat.
 - (6) L-Istati Membri għandhom iheggu u jappoġġaw lill-produtturi biex jiddepożitaw kopja tal-film meghjun fl-istituzzjoni tal-patrimonju tal-films magħżul mill-korp li jagħti l-ghajjnuna għall-preservazzjoni, kif ukoll għal użu speċifikat mhux kummerċjali miftiehem mal-proprjetarju/i f'konformità mad-drittijiet tal-proprjetà intellettwali u mingħajr preġudizzju għar-remunerazzjoni xierqa għall-proprjetarju/i wara perjodu ta' żmien miftiehem u mniżżel fil-ftehim tal-ghotja u li ma jinterferixxi mal-użu normali tal-film.
 - (7) L-ghajjnuna tingħata b'mod trasparenti. L-Istati Membri jridu jippubblikaw tal-anqas din l-informazzjoni fuq websajt unika, jew fuq websajt unika li tirkupra informazzjoni minn bosta websajts: it-test shih tal-iskema ta' ghajjnuna approvata u d-dispożizzjonijiet ta' implimentazzjoni tagħha, l-isem u n-natura tal-attività jew proġett meghjuna, l-ammont tal-ghajjnuna, u l-intensità tal-ghajjnuna bhala proporzjon tal-baġit totali tal-attività jew proġett meghjuna. Din l-informazzjoni trid tiġi ppubblikata onlajn wara li tittiehed id-deċiżjoni tal-ghotja, tinżamm tal-anqas għal 10 snin u tkun disponibbli lill-pubbliku ġenerali mingħajr restrizzjonijiet ⁽³⁾.
53. Il-modernizzazzjoni tat-teatri taċ-ċinema, inkluża d-digiġitizzazzjoni tagħhom, tista' tkun meghjuna meta l-Istati Membri jkunu jistgħu jiġġustifikaw il-hteġa, il-proporzjonalità għal din l-ghajjnuna. Fuq din il-bażi, il-Kummissjoni tivvaluta jekk l-iskema hijiex kompatibbli mat-Trattat skont l-Artikolu 107(3)(d) TFUE.
54. Waqt li jkun qed jiġi stabbilit jekk l-intensità massima ta' ghajjnuna hijiex rispettata, l-ammont totali ta' miżuri ta' appoġġ pubbliku tal-Istati Membri għall-attività jew għall-proġett assistit jiġi kkunsidrat,

⁽¹⁾ Bhal films qosra, films minn diretturi li qed jaħdmu għall-ewwel darba u għat-tieni darba, dokumentarji, jew xoghlijiet b'baġit baxx jew inkella kummerċjalment diffiċli. Skont il-prinċipju tas-sussidjarjetà, huwa f'idejn kull Stat Membru li jstabbilixxi definizzjoni ta' film diffiċli skont il-parametri nazzjonali.

⁽²⁾ Il-lista tad-DAC turi l-pajjiżi u t-territorji kollha eliġibbli biex jirċievu ghajjnuna uffiċjali għall-iżvilupp. Din tikkonsisti minn pajjiżi bi dħul baxx u medju li hu bbażat fuq l-introġitu nazzjonali gross (ING) per capita, kif ippubblikat mill-World Bank, bl-eċċezzjoni tal-membri tal-G8, il-membri tal-UE u l-pajjiżi li għandhom id-data lesta għas-shubija li-UE. Il-lista tinkludi wkoll il-Pajjiżi l-Anqas Żviluppanti (LDCs) kif definiti min-Nazzjonijiet Uniti. Ara http://www.oecd.org/document/45/0,3746,en_2649_34447_2093101_1_1_1_1,00.html

⁽³⁾ Din l-informazzjoni għandha tiġi aġġornata b'mod regolari (pereżempju kull sitt xhur) u tkun disponibbli f'formati mhux proprjetarji.

minghajr ma jiġi meqjus jekk dan l-appoġġ ikunx finanzjat minn sorsi lokali, reġjonali, nazzjonali jew tal-Unjoni. Madankollu, il-fondi mogħtija direttament minn programmi tal-UE bħal MEDIA, minghajr l-involviment tal-Istati Membri fl-ghoti tad-Deciżjoni, mhumiex riżorsi tal-Istat. Għalhekk, l-ghajnuna tagħhom ma tghoddx għall-ghanijiet li jimxu mal-limiti tal-ghajnuna.

6. MIŻURI XIERQA

55. Il-Kummissjoni tipproponi bħala miżuri xierqa għall-fini tal-Artikolu 108(1) TFUE li l-Istati Membri jiżguraw li l-iskemi eżistenti rigward il-finanzjament tal-films ikunu f'konformità ma' din il-Komunikazzjoni fi żmien sentejn mill-pubblikazzjoni tagħha f'*Il-Ġurnal Uffiċjali tal-Unjoni Ewropea*. L-Istati Membri għandhom jikkonfermaw mal-Kummissjoni fi żmien xahar mill-pubblikazzjoni tal-Komunikazzjoni f'*Il-Ġurnal Uffiċjali* li jaqblu mal-miżuri xierqa proposti. Il-Kummissjoni se tinterpreta n-nuqqas ta' risposta mill-Istat Membru kkonċernat bħala nuqqas ta' qbil.

7. APPLIKAZZJONI

56. Din il-Komunikazzjoni se tiġi applikata mill-ewwel jum wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.
57. Il-Kummissjoni se tapplika din il-Komunikazzjoni għall-miżuri ta' ghajnuna nnotifikati kollha li fir-rigward tagħhom hija tissejjah biex tiehu deciżjoni wara li l-Komunikazzjoni tiġi ppubblikata f'*Il-Ġurnal Uffiċjali*, anki jekk il-miżuri għall-ghajnuna jkunu ġew innotifikati qabel dik id-data.
58. F'konformità mal-avviż tal-Kummissjoni dwar id-determinazzjoni tar-regoli applikabbli għall-valutazzjoni tal-ghajnuna illegali mill-Istat ⁽¹⁾, fil-każ ta' ghajnuna mhux notifikata l-Kummissjoni se tapplika:
- (a) din il-Komunikazzjoni, jekk l-ghajnuna tkun inghatat wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*
- (b) il-Komunikazzjoni dwar iċ-Ċinema tal-2001 fil-każijiet l-oħra kollha.

⁽¹⁾ ĠU C 119, 22.5.2002, p. 22.

Bidu ta' proċeduri
(Każ COMP/M.6992 – Hutchison 3G UK/Telefonica Ireland)
(Test b'relevanza għaż-ŻEE)
(2013/C 332/02)

Fis-6 ta' Novembru 2013, il-Kummissjoni ddecidiet li tibda proċeduri fil-każ ta' hawn fuq wara li sabet li l-koncentrazzjoni nnotifikata tqajjem dubji serji dwar il-kompatibilità tagħha mas-suq komuni. Il-bidu tal-proċeduri jiftaħ it-tieni fażi ta' investigazzjoni fir-rigward tal-koncentrazzjoni nnotifikata, u jsir mingħajr preġudizzju għad-deċiżjoni finali dwar il-każ. Din id-deċiżjoni hi bbażata fuq l-Artikolu 6(1)(c) tar-Regolament tal-Kunsill (KE) Nru 139/2004.

Il-Kummissjoni tistieden lil partijiet terzi interessati sabiex jissottomettu lill-Kummissjoni l-osservazzjonijiet li jistgħu jkollhom dwar il-koncentrazzjoni proposta.

Sabiex l-osservazzjonijiet jiġu kkunsidrati bis-shih fil-proċedura, dawn għandhom jaslu għand il-Kummissjoni mhux iktar tard minn 15-il jum wara d-data tal-pubblikazzjoni. L-osservazzjonijiet jistgħu jintbagħtu lill-Kummissjoni bil-faks (+32 22964301 / 22967244) jew bil-posta, bin-numru ta' referenza COMP/M.6992 – Hutchison 3G UK/Telefonica Ireland, fl-indirizz li ġej:

Kummissjoni Ewropea
Direttorat-Ġenerali għall-Kompetizzjoni
Reġistru tal-Amalgamazzjonijiet
1049 Bruxelles/Brussel
BELGIQUE/BELGIË

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾**L-14 ta' Novembru 2013**

(2013/C 332/03)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,3436	AUD	Dollaru Awstraljan	1,4454
JPY	Yen Ġappuniż	134,26	CAD	Dollaru Kanadiż	1,4106
DKK	Krona Daniża	7,4589	HKD	Dollaru ta' Hong Kong	10,4177
GBP	Lira Sterlina	0,83715	NZD	Dollaru tan-New Zealand	1,6281
SEK	Krona Żvediza	8,9740	SGD	Dollaru tas-Singapor	1,6765
CHF	Frank Żvizzeru	1,2332	KRW	Won tal-Korea t'Isfel	1 437,48
ISK	Krona İzlandiża		ZAR	Rand ta' l-Afrika t'Isfel	13,8888
NOK	Krona Norveġiża	8,3310	CNY	Yuan ren-min-bi Ċiniż	8,1847
BGN	Lev Bulgaru	1,9558	HRK	Kuna Kroata	7,6278
CZK	Krona Ċeka	27,176	IDR	Rupiah Indoneżjan	15 309,83
HUF	Forint Ungeriz	297,63	MYR	Ringgit Malajjan	4,3064
LTL	Litas Litwan	3,4528	PHP	Peso Filippin	58,596
LVL	Lats Latvjan	0,7030	RUB	Rouble Russu	43,9900
PLN	Zloty Pollakk	4,1855	THB	Baht Tajlandiż	42,444
RON	Leu Rumun	4,4523	BRL	Real Braziljan	3,1255
TRY	Lira Turka	2,7500	MXN	Peso Messikan	17,5555
			INR	Rupi Indjan	85,1170

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Każ COMP/M.7019 – TRIMET/EDF/NEWCO)

(Test b'relevanza ghaż-ŻEE)

(2013/C 332/04)

1. Fit-8 ta' Novembru 2013, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha TRIMET Group ("Trimet", il-Ġermanja) u EDF SA ("EDF", Franza) jakkwistaw, fl-ambitu tat-tifsira tal-Artikolu 3(1)(b) tar-Regolament dwar l-Għaqdiet, il-kontroll kongunt ta' żewġ impjanti tal-aluminju f'Saint-Jean-de-Maurienne (Franza) u Castelsarrasin (Franza) minn Rio Tinto Alcan Group (ir-Renju Unit), permezz tax-xiri ta' ishma f'entità bi skop speċjali ("NEWCO").

2. L-attivitajiet kummerċjali tal-impriži kkonċernati huma:

- għal TRIMET: il-produzzjoni u l-kummeċ ta' prodotti tal-aluminju kif ukoll il-kummerċ ta' prodotti tar-ram,
- għal EDF: il-ġenerazzjoni, il-bejgħ bl-ingrossa, it-trażmissjoni, id-distribuzzjoni u l-provvista bl-implant tal-elettriku kif ukoll il-forniment ta' servizzi relatati mal-elettriku fi Franza u pajjiżi oħrajn,
- għal NEWCO: il-produzzjoni ta' vireg tal-wajer tal-aluminju għal-industrija elettrika, mekkanika u tal-iwweldjar.

3. Wara eżami preliminari, il-Kummissjoni ssib li l-operazzjoni nnotifikata tista' taq' fl-ambitu tar-Regolament tal-KE dwar l-Għaqdiet. Madanakollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.7019 – TRIMET/EDF/NEWCO, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
1049 Bruxelles/Brussel
BELGIQUE/BELGIË

(1) ĠU L 24, 29.1.2004, p. 1 (ir-"Regolament tal-KE dwar l-Għaqdiet").

Notifika minn qabel ta' konċentrazzjoni
(Każ COMP/M.7090 – Vopak/Swedegas/GO4LNG JV)
Każ li jista' jiġi kkunsidrat għal proċedura simplifikata
(Test b'relevanza għaž-ŻEE)
(2013/C 332/05)

1. Fit-8 ta' Novembru 2013, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha Vopak LNG Holding Sweden BV, ikkontrollata minn Koninklijke Vopak NV ("Vopak", il-Pajjiżi l-Baxxi) u Swedegas AB ("Swedegas", l-Isvezja) jakkwistaw, skont it-tifsira tal-Artikolu 3(1)(b) tar-Regolament dwar l-Għaqdiet, kontroll kongunt ta' GO4LNG Göteborg AB ("GO4LNG", l-Isvezja) permezz tax-xiri ta' ishma.
2. L-attivitajiet kummerċjali tal-impriżi kkonċernati huma:
 - għal Vopak: fornitur globali indipendenti ta' tankijiet tal-ħażna, li jispesjalizza fil-ħażna u t-trattament ta' kimiki likwidi, gassijiet u pordotti taż-żejt,
 - għal Swedegas: huwa l-Operatur tas-Sistema ta' Trażmissjoni ċċertifikat għas-Sistema Svediza ta' Trażmissjoni bi pressjoni għolja,
 - għal GO4LNG: din se tibni, tipposjedi, iżzomm u topera terminal ta' distribuzzjoni ta' Gass Naturali Likwifikat f'Gothenburg (l-Isvezja).
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviz tal-Kummissjoni dwar proċedura simplifikata għat-trattament ta' ċerti konċentrazzjonijiet taht ir-Regolament tal-KE dwar l-Għaqdiet ⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviz.
4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranżizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.7090 – Vopak/Swedegas/GO4LNG JV, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
MADO 1
1210 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

⁽²⁾ ĠU C 56, 5.3.2005, p. 32 ("Avviz ta' proċedura simplifikata").

EUR-Lex (<http://new.eur-lex.europa.eu>) joffri aċċess dirett u bla ħlas għal-ligijiet tal-Unjoni Ewropea. Dan is-sit jippermetti li jkun ikkonsultat *Il-Gurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

